

योजना क्र. B :-

दिव्यांगांना वैयक्तिक स्वयंरोजगाराकरिता, दिव्यांग बचत गटांना स्वयंरोजगाराकरिता अर्थसहाय्य योजना.

योजनेचा उद्देश :-

अनेक दिव्यांग व्यक्ती बऱ्याचवेळा दिव्यांगत्वामुळे अथवा बिकट परिस्थितीमुळे स्वतःचे शिक्षण पूर्ण करू शकत नाही किंवा शारिरीक मर्यादेमुळे नोकरी करू शकत नाही. तसेच दिव्यांगाकरिता उपलब्ध असणाऱ्या नोकऱ्यांचे प्रमाण अत्यल्प आहे. अशावेळी एखाद्या लघुउद्योग सुरु करून दिव्यांग व्यक्ती स्वतःच्या व कुटुंबाचा उदरनिर्वाह करू शकतात. परंतु आर्थिक परिस्थिती बिकट असल्यामुळे किंवा विविध कारणांमुळे त्यांना भांडवल उभे करणे शक्य नसते. याकारणास्तव महानगरपालिका क्षेत्रातील अशा दिव्यांग व्यक्तींना वैयक्तिक व दिव्यांग बचत गटांना सामुहिक स्वयंरोजगाराकरिता आर्थिक सहाय्य देणे.

अर्थसहाय्य :-

१. वैयक्तिक स्वयंरोजगाराकरिता - कमाल रु. १,००,०००/-

२. बचत गटांना सामुहिक स्वयंरोजगाराकरिता - रु. ५०,०००/- ते रु. ५,००,०००/-

अर्थसंकल्पीय व्यय पद क्र. :- A27301342302 - अंत्योदय योजना अपंग व दिव्यांगाकरिता मदत

व पद शिर्ष विवरण

अटी व शर्ती :-

- १) कुटुंबाचे महानगरपालिका क्षेत्रात किमान ३ वर्षे वास्तव्य असल्याबाबत पुरावा म्हणून मालमत्ताधारक असल्यास चालू वर्षाचा मालमत्ता कर भरल्याबाबतची पावती/निवडणूक ओळखपत्र/ मतदार यादीतील नांव/ पाणीपट्टी/ विजबिल/तीन वर्षांचा भाडे करारनामा/ पासपोर्ट/ रेशनकार्ड/ विवाह नोंदणी दाखला पुरावा म्हणून सादर करावा लागेल. (उपरोक्त पैकी कोणतेही दोन पुरावे सादर करणे अनिवार्य राहिल.)
- २) आधारकार्ड व राष्ट्रीयकृत बँकेचे पासबुक सादर करणे बंधनकारक राहिल.
- ३) अर्जासोबत अर्जदाराचा अलीकडील काळात काढलेला पासपोर्ट साईज फोटो लावणे आवश्यक राहिल.
- ४) अर्जासोबत दिव्यांग असल्याबाबतचे प्रमाणपत्र जोडणे बंधनकारक राहिल.
- ५) तहसीलदार यांच्यामार्फत देण्यात येणाऱ्या उत्पन्नाचा दाखला जोडणे बंधनकारक राहिल.
- ६) अर्जदाराने आपल्या व्यवसायाबाबतचा गुमास्ता परवाना, उद्योग आधार जोडणे आवश्यक राहिल.
- ७) स्वयंरोजगाराकरिता आर्थिक सहाय्य मिळण्याकरिता अर्जदाराचे वय १८ वर्षांपेक्षा कमी व ४५ वर्षांपेक्षा जास्त असू नये.
- ८) अर्जदाराने सुरु करण्यात येणाऱ्या लघुउद्योगाचे संपूर्ण प्रस्ताव महानगरपालिकेकडून देण्यात येणाऱ्या विहित नमुन्यामध्ये सादर करणे बंधनकारक आहे. त्यासोबत सुरु करण्यात येणाऱ्या लघुउद्योगामार्फत प्राप्त होणारे पुढील ०३ वर्षांचे उत्पन्नाचे अंदाजपत्रक सादर करणे आवश्यक आहे.
- ९) सदर प्राप्त झालेले आर्थिक सहाय्य हे केवळ सादर करण्यात येणाऱ्या लघुउद्योगाकरिताच वापरण्यात येईल असे स्वयं घोषणापत्र सादर करणे बंधनकारक राहिल.
- १०) स्वयंरोजगार सुरु करण्याकरिता महानगरपालिके मार्फत लाभार्थ्यास कोणत्याही प्रकारचा भूखंड उपलब्ध करून दिला जाणार नाही.
- ११) सदर योजना अर्जदाराच्या त्याच्या पूर्ण हयातीत एकदाच लाभ मिळेल.
- १२) लाभ घेणाऱ्या अर्जदाराने इतर शासकीय व निमशासकीय योजनेचा लाभ घेत नसल्याचे तसेच केंद्र शासनाच्या, राज्य शासनाच्या व नागपूर महानगरपालिकेच्या सामाजिक अर्थसहाय्य योजनेतून अर्थसहाय्य मिळत नसल्याचे हमीपत्र रु. १००/- चे स्टॅम्प वर किंवा स्वयं घोषणापत्र लेखी स्वरुपात देणे बंधनकारक राहिल.
- १३) अर्जासोबत जोडण्यात आलेले सर्व छायांकित कागदपत्रे सक्षम अधिकाऱ्याने प्रमाणित केलेले असावेत.
- १४) सदर योजने अंतर्गत प्राप्त झालेल्या अर्जांना कार्यबल समितीची मान्यता प्राप्त असणे बंधनकारक राहिल.
- १५) दाखल केलेल्या अर्जाच्या अनुषंगाने अर्थसहाय्य मंजूर करणे अथवा नाकारणेचा अंतिम अधिकार मा. आयुक्त यांना राहिल.